

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

|| śrī godopamāṣṭakam ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī godopamāṣṭakam ॥

sanmānasābja pravaṇāṃ sārāsāravivekinīm |
sadgatiṃ śuddharūpāṃ tvāṃ gode ! haṃsīm pracakṣate || 1 ||

tejomayasvarūpatvāt śrīmatsevita vaibhavāt |
cintāmaṇisamāgode ! deśikaiḥ tvamihocyase || 2 ||

anekaśākhajjalita svarūpāt
anantabhogipriya vardhakatvāt |
sureśabhūṣāsumanah pradānāt
suradrumeṇāsi samādya gode || 3 ||

sadgovilāsenā tamoharatvāt
samastasadvandita maṇḍalatvāt |
padmānanaujjvalyakara prabhāvāt
bhāsīha gode ravitulya śīlā || 4 ||

kalānidhitvāt kamalātmakatvāt
bhavārti tāpa kṣapaṇasvasaityāt |
sadā mahāviṣṇupadānuṣaṅgāt
himāṃśutulya tvamihāsi gode || 5 ||

śyāmāṃ dvijādhipasutāṃ śravaṇābhirāmāṃ
mañjusvanāṃ madanamīśvarajāṃ bhajantīm |
gode gurostrijagatāṃ guṇasālinīm tvāṃ
līlāsukīm kṛtadhīyaḥ samudāharanti || 6 ||

vṛṣapriyāṃ viśvajanākhilārtha
viśrāṇanotkāṃ vidhivāsavedyām |
śrutiprasannāṃ surabhiṃ viśaṅke
svasthāṃ makhārḥāṃ bhavatīm tu gode || 7 ||

gode snātāsi mātastvamiha nigama-
śāstrokta mantrakriyābhyāṃ
etenaiivātipāpā vayamapi sakalā
muktapāpā bhavāmaḥ |

*loke dṛṣṭaṅca karmedṛśamiha sakalaiḥ
svaprajāroga śāntyai
mātā pītvā kaṣāyaṃ tanayamatha nija-
stanya dānena pāti || 8 ||*

|| iti śrī godopamāṣṭakam sampūrṇam ||